

వీక్షణం

సాహితీ సందేశం

74 వ, సమావేశం

- విద్యార్థి

వీక్షణం 74వ సమావేశం శా.శ. ౧౯౪0 ఆశ్వయుజ పంచమి నాడు, (అక్టోబరు 14, 2018) నాడు, శ్రీ పెద్దిభొట్ల ఇందు శేఖర్, లావణ్య గార్ల గృహము నందు జరిగినది.

ఈ సభకు అధ్యక్షత వహించిన ఆచార్య గంగిశెట్టి లక్ష్మీనారాయణ గారు ప్రసంగిస్తూ Myth అనే మాటకు తెలుగులో మిథ్య అనే మాటకు సరి పోలికలున్నవి. హిందీలో మిథిక అనే వాడుక ఉంది. ప్రపంచములోని ఎక్కడి మిథాలజీ కథలు అయినా, మనిషి ఎక్కడ ఉన్నా ఆలోచనలు ఒక్కటే అనేటట్లు ఋజువు చేస్తాయి. గ్రీకు మిథాలజీ కథలు కూడా అటువంటివే" అని చెప్పి, ప్రాచీన గ్రీకు కావ్యాలను సభకు పరిచయం చేయటానికి ఆసూరి వేణు గారిని ఆహ్వానించారు.

వేణు గారి ప్రసంగ విశేషాలు - "ప్రాచీన గ్రీకు కావ్యాలు ఇలియడ్, ఒడిస్సేలు మన రామాయణ మహాభారతాలని పోలి ఉంటాయి. వీటి రచయిత హోమర్. ఘమారు సామాన్య శక పూర్వం 6వ శతాబ్ది కి చెందినవాడు. హోమర్ అనాథ, పైగా అంధుడు. వాల్మీకిలాగా ఆనాటి కుల వ్యవస్థలో ఉన్న కష్టాలును అధిగమించి, ఉన్నతమైన సాహిత్య రచన చేసిన మహనీయుడు. ఇలియడ్లో ఉన్న పంక్తుల సంఖ్య 24,000. రామాయణ భారతాలు లక్షకు పైగా శ్లోకాలు కలవి. ఆ రకముగా చేస్తే ఈ గ్రీకు గ్రంథాల విస్తీర్ణం తక్కువే. కాని అవి చెప్పే కథకు మన రామాయణ భారతాలకు పోలిక ఉన్నది. ఉదాహరణకు, సీతాపహరణం వలన రామాయణం కథ నడిస్తే, హెలెన్ ని అపహరిస్తే సాగిన కథ ఇలియడ్. ఈ కథలోని ఎఖిలీస్, యుద్ధము చేయనని అలగటం, భీష్ముడు ఉండగా తాను యుద్ధము చేయనని అలిగిన కర్ణుడిని తలపిస్తుంది. అలాగే, ట్రాయ్ రాజు ప్రియాం ద్యతరాష్ట్రుడిని పోలి ఉంటాడు." అని విశ్లేషించారు.



తరువాత, శ్రీ అక్కిరాజు రమాపతి రావు గారు తెలుగు భాషకు తగ్గుతున్న ప్రాశస్త్యం గురించి ఉసస్యసిస్తూ ఎల్లాప్రగడ సుబ్బారావు వంటి గొప్పవారు అమెరికా వచ్చినా, తెలుగులో పలు రచనలు చేసేవారు. అలాగే ఇక్కడి తెలుగువారు, తెలుగు రచనలు చేయాలని, సమావేశంలోని సభికులకు బోధించారు.

కథా పఠనం కార్యక్రమంలో నెల్లూరు జిల్లా రచయితల సంఘం కార్యదర్శి, ప్రముఖ రచయిత్రి శ్రీమతి పాతూరి అన్నపూర్ణ గారు కాలమహిమ, బహుమతి అనే కథలు చదివారు. కాలమహిమ అనే కథ సైన్స్ ఫిక్షన్ కథ, 2080 సంవత్సరములో జరిగే పరిణామాలు గురించి చర్చించారు.



ఘట్టాలు అంతరించి పోయాయేమో. ఉదాహరణకి నయాగరా ఫాల్స్, గ్రాండ్ కాన్యస్ వంటి వాటి చుట్టూ కథలు లేకుండా ఉండవు. కానీ ఎక్కడా వినపడవు.

కిరణ్ ప్రభగారి క్విజ్ కార్యక్రమం ఎప్పటివలనే ఉత్సాహముగా జరిగినది.

అఖరుగా, ఆసక్తిగా జరిగిన కార్యక్రమం లలిత సంగీతం. ఇందులో పాల్గొన్న వారు - పాడిన పాటలు

1. శ్రీమతి సుభద్ర - పాలగుమ్మి విశ్వనాథం గారి "అమ్మదొంగా, ఎంత బెంగ ..."
2. శ్రీ పాతూరి తారక రాం - దసరా సందర్భముగా, "శృతి నీవు, గతి నీవు ..."
3. డా|| కె.గీత - కృష్ణశాస్త్రి "అలికిడయితే చాలు ..."
4. శ్రీమతి దమయంతి - "మానస సంచరే ..."
5. శ్రీమతి లావణ్య, వారి పిల్లలతో కలిసి - "దక్షిణా మూర్తి.."

ఆద్యంతం అత్యంత ఆసక్తికరంగా జరిగిన ఈ సమావేశంలో సాహిత్యాభిలాష కలిగిన స్థానిక ప్రముఖులతో బాటు సాహిత్య అకాడెమీ అవార్డు గ్రహీత డా|| కాత్యాయని విద్యుహే కూడా పాల్గొన్నారు.



